

तालुका स्तरीय शालेय मुलींच्या कब्बडी स्पर्धेस उस्फूर्त प्रतिसाद



देगलूर (प्रतिनिधी) :-

क्रीडा व युवक संचालनालय महाराष्ट्र राज्य, जिल्हा क्रीडा अधिकारी नांदेड आणि तालुका क्रीडा परिषद देगलूर यांच्या संयुक्त विद्यमाने तालुका स्तरीय क्रीडा स्पर्धा चालू असून आज देगलूर महाविद्यालयात मुलींच्या कब्बडी स्पर्धा संपन्न झाल्या. या स्पर्धेस उस्फूर्त प्रतिसाद मिळाला आहे.

आज देगलूर महाविद्यालय देगलूर येथे झालेल्या स्पर्धेत मुलींच्या १४ आणि १७ वर्षांखालील कब्बडी स्पर्धेत एकूण ११ संघ सहभागी झाले होते. ही स्पर्धा अत्यंत चुरशीची झाली. प्रत्येक संघाने चांगले खेळत आपले कौशल्य दाखवले. १४ वर्षांखालील स्पर्धेचा अंतिम सामना मानव्य विकास माध्यमिक व उच्च माध्यमिक शाळा देगलूर आणि श्री संत गाडगेबाबा पंचपुरा विद्यालय माळेगाव मक्का यांच्यात

रंगला. तर १७ वर्षांखालील मुलींच्या कब्बडी स्पर्धेचा अंतिम लढत मानव्य विकास माध्यमिक व उच्च माध्यमिक शाळा देगलूर आणि जागृती विद्यालय होडूल यांच्यात झाली. या दोन्ही गटाकडून तालुका स्तरीय स्पर्धेत मानव्य विकास माध्यमिक व उच्च माध्यमिक शाळा देगलूरने वर्चस्व राखत प्रथम क्रमांक मिळवला आहे तर १४ वर्षांखालील स्पर्धेत श्री संत गाडगेबाबा पंचपुरा विद्यालय माळेगाव मक्का आणि १७ वर्षांखालील स्पर्धेत जागृती महाविद्यालय होडूल याने द्वितीय क्रमांक पटकावला आहे. या स्पर्धेचे संयोजन मधुकर कांबळे यांनी केले तर पंच म्हणून कीर्तीवार एस. एल, हावरगेकर मि.वि., माने आर. एस., हाके एस. आर., कुकडे शैलेंद्र, सय्यद नदीम यांनी काम पाहिले. यावेळी विश्वकर्मा सर, राठोड सर, वाकडे सर, बिलकुले सर, पंतुलवार मॅडम आदींची उपस्थिती होती.